



ERITREAN REVOLUTIONARY DEMOCRATIC FRONT

**ደምዳሚ መግለጺ፡  
ጌደ-ስሩዕ አኼባ ፖ/ቤ/ ጽሕፈት ሰደግኤ፡**

ፖሎቲካዊ ቤት-ጽሕፈት ሰውራዊ ዲሞክራሲያዊ ግንባር ኤርትራ(ሰደግኤ) ካብ 21 ክሳብ 25 መጋቢት 2014፡ ጌደ-ስሩዕ አኼባኡ ብዓወት አሰላሰሉ። ጌደ-ስሩዕ አኼባ፡ ንዓለማዊ፣ ሰባዊና ከባቢያውን ኩነታት ብሓፈሻ፡ ንሃገራውን ውድባን ኩነታት ድማ ብፍላይ፡ ብሰፊሎ ገምገመ። ኣብ ክሊ ዓለማዊ ኩነታት ቱኸረት ሂቡ ዝተመያየጠሉ፡ ህልው ፖሎቲካዊ ቅልውላው ሃገረ ዩክሬን እዩ። ምዕቡላትን ሃብታማትን መንግስታት፡ ኣብ ውሽጣዊ ኩነታት ሃገራት ኢድ ብምእታው ዝጸውቱዎ ተራ ሳዕቤኑ፡ ኣብ ህዝብታትን ሃገራትን እንታይ ከምዝመስል ብዕምቆት ተገንዘበ።

ፖሎቲካዊ ቤት-ጽሕፈት ሰደግኤ፡ ኣብ ደቡብ ሱዳን ተኸሲቲ ዘሎ ፖሎቲካዊ ቅልውላው፡ ሳዕቤኑ ንህዝቢ ደቡብ ሱዳን ጥራሕ ዘይኮነስ፡ ንኢህጉርና ኣፍሪቃ ብሓፈሻ፡ ንከባቢና ድማ ብፍላይ፡ ዘለዎ ኣሉታዊ ጽልዎ ብሰፊሎ ተመያየጠ። ምስ ቅልውላው ደቡብ ሱዳን ብዝተታሓሓዘ፡ ፋሽስታዊ ስርዓት ህግደፍ ክጸውቶ ዝኸእል ኣዕናዊ ተራ ብዕምቆት ፈተሸ። ሰላምን ምርግጋእን ሰባዊና፡ ናይ ምዝራግ ኣረማኛዊ ባህርያት ዘለዎ ፋሽስታዊ ስርዓት ኢሳይያስ፡ ሕቡእ ኣጀንዳ ናይ ዘለዎም ጸረ ሰላም ሓይልታት ዓስቢ ክረክቡ፡ ቅልውላው ደቡብ ሱዳን ከባልሕ ንድሕሪት ከምዘይብል ገምገመ። ፋሽስታዊ ስርዓት ህግደፍ ከም ኣመሉ፡ ብሂወትን ደምን ንጽሃት ህዝብታት ኤርትራ ብሓፈሻ፡ ብመንእሰያትና ድማ ብፍላይ እናተጣለዐ፡ ኣብ ጎረባብቲ ሃገራት ዝእንድ ሓቂ፡ ከም ቃንጫ እናሓረሩ ዘሕለፉዎም ናይ ቅዝቤት ዓመታት ከይድገሙ፡ ልዑል ጥንቃቄ ክግበረሉ ኣዘኻኸረ። ፖሎቲካዊ ቤት-ጽሕፈት ሰደግኤ፡ ብኣፍሪቃዊ ሕብረት ብሓፈሻ፡ ብኣባላት ሃገራት ኢድ ድማ ብፍላይ፡ ፖሎቲካዊ ቅልውላው ደቡብ ሱዳን ንምፍታሕ ዘካይዱዎ ዘለዉ ዘይሕለል ጸዕሪ ደገፉ ገለጸ።

ፖሎቲካዊ ቤት-ጽሕፈት ሰደግኤ፡ ንህሉው ሃገራዊ ኩነታትና ብደቂቕ ገምገመ። ብገባሪ ሓዳጊ ውልቀ-መላኺ ኢሳይያስ፡ ዝምራሕ ናይ ዝተወሰነ ጉጅለ ረብሓ ዝሕሉ ስርዓት ህግደፍ፡ ሓመድ-ደብ ክሳብ ዝለብስ፡ ፖሎቲካውን ማሕበረ ቁጠባውን ቅልውላው ሃገርና ዘመሓይሽ ስጉምቲ ክወስድ ክምዘይክእል፡ ገምገመ። ርእሰ ፋሽስት ኢሳይያስ፡ ኣብ መብል 23 ዓመት ዝኸረ፡ ጅግንነታዊ ስርሒት ፈንቅል ዘካየዶ ቃለ መጠይቕ፡ ነዚ ሓቂዚ እኹል መረጋገጺ ምዃኑ ኣስሚሩሉ ሓለፈ። ህልውናን ቀጻልነትን ገባሪ ሓዳጊ ኢሳይያስ፡ ሃገርናን ህዝብታትናን መጻኢ ዕድሎም ናብ ዝኸፍኦ ደልሃመት ዝሸምም ብምዃኑ፡ ንመሰረታዊ ዲሞክራሲያዊ ለውጢ እንካይዶ ቃልሲ ዝሓተና ከበድ ዋጋ ተጻዊርና፡ ብትብዓትን ተወፋይነትን ካብ ምቅላስ ወጻኢ፡ ኣማራጺ ከምዘይብልና ደጊሙ ኣረጋገጸ።

ፖሎቲካዊ ቤት-ጽሕፈት ሰደግኤ፡ ብሰንኪ ጫካን ስርዓተ ምሕደራ ኢሳይያስ-ህግደፍ፡ ኣብ ዓይም ተረጋጊጸዎ ምንባር ዝሰኣኑ ኤርትራውያን ብሓፈሻ፡ መንእሰያትና ድማ ብፍላይ፡ ካብ ዝሓለፈ ብዝኸፍኦ፡ ብደረጃ ስድራታት ናብ ስደት ይውሕዙ ምህላዎም ተገንዘበ። እቲ ዝኸፍኦን ኣተሓሳስብን እናኾነ ዝኸይድ ዘሎ ድማ፡ ሰብ-ስልጣናትን ሕቡእት-መሓውራትን ፋሽስታዊ ስርዓት ህግደፍ፡ ኤርትራውያን ስደተኛታት ኣብ ዝዓረፉለን ሃገራት ቀሲኖም ከይነብሩ፣ ናይ ፖሎቲካ ዑቕባ መሰሎም ከይኸበረሎም፣ ተመሊሶም ብርኪ ህግደፍ ክስዕሙን 2% "መሕወዪ" ግብሪ እናኸፈሉ፡ ርእሶም ኣድኒኖም ክኮቡ ዘካይዱ ዘሎ ስወር ናይ ሸርሒ ወፊራ ብዕምቆት ገምገመ። ኣብ ዲያስፖራ ዝነብሩ ዘለዉ ደለይቲ ዲሞክራሲያዊ ለውጢ ብሓፈሻ፡ ፖሎቲካዊ ሓይልታትና ድማ ብፍላይ፡ ነዚ ሓደጋዚ ብብቕዓት ንምምካት ጸዕርታቶም ከሓይሉ ኣዘኻኸረ።

ፋሽስታዊ ስርዓት ኢሳይያስ፡ ንውድቀት ዝተቐልዐ ፖሎቲካዊ ስልጣኑ፡ ንምድሓን ተታሓሓዞም ዘሎ ዝኸፍኦ ሰልቲ ድማ፡ ካብ ዝነኣሰት ስድራ-ቤት ጀሚሩ፡ ንብዙሕነታዊ ክውንነትን ናይ ምክብባር ባህልታትን ህዝብታትና ብምዝራግ፡ ሓድነቶም ብምልሕላሕ፡ ምትፍናንን ዘይምትእምማንን ንምዕሻቕ ዝዓለመ ብምዃኑ፡ ብሕታዊት ውሕስነት ዓወትና ዝኸነት፡ ሰውም ህዝባዊ ሓድነትና ንምዕቃብን ንምጥንኻርን፡ ካብ ዝኾነ ይኹን እዋን ንላዕሊ ክንቃለስ ኣመልከተ።

ፖሎቲካዊ ቤት-ጽሕፈት ሰደግኤ፡ ንህሉው ኩነታት ሓይልታት ተቐውሞ፡ ካብቶም ቱኸረት ሂቡ ዝዝተየሎም ዛዕባታት ሓደ እዩ። ፖሎቲካዊ ሓይልታት ኤርትራ፡ ብውልቀ ይኹን ብጽላል ደረጃ ተቐላብሶና፡ ቀልቢ ህዝብታትና ከይሰሓብና ምጽናሕና፡ ዋሕስ ኣግብእ ዘይንብለሉ ሓቂ ምዃኑ ይእምን። ብደገፍ መንግስቲ ኢህወደግ፡ ካብ ወርሒ ነሓስ 2013 ጀሚሩ ክካየድ ዝጸንሐ ናይ መራሕቲ ውድባትና ምምኽኻራዊ አኼባ፡ ካብ ዝሓለፉ ተሞኩሮታትና ዘለዎ ፍሉይነት

ብዕምቆት ገምገሙ። ካብ 31 ጥሪ ክሳብ 04 ለካቲት 2014፣ ዝተኻየደ 2ይ ሰፊሕ ምምኽኻራዊ ኣኼባ፣ ኣብ ክሊ ዘይሰገሮም ዓበይቲ ሕጽረታት፣ ሰፊሕ ፖሎቲካዊ ጽላል ፖሎቲካዊ ውድባት ኤርትራ ንምቛም ዘመሓላለፎ ውሳኔ ብኣወንታ መዘነ። ምስረታ ሰፊሕ ጽላል፣ ብጉባኤ ንምዕዋቱ ተሓንጺጾም ዘለዉ መደባት ብቅኑዕ ኣንፈት ክሰላሰሉ፣ ካብ ሕሉፍ ተሞኩሮ ፍሽሊት ጽላላትና ዝተማሃረ፣ ተባራዕቲ ሕቶታት ህዝብታትና ዝምልሱ ቅኑዓት ዕላማታትን ኣገባብ ቃልስን ዝሓንጸጸን ኣብ ንጹራት መትከላዊ መርሆታት ዝተመሰረተ ሰፊሕ ፖሎቲካዊ ጽላል ንምቛም፣ ዘይሕለል ቃልሲ ከም ዘካይድ ኣረጋገጸ። ንዝሓለፉ ናይ ውድቀት ተሞክሮታትና ዝደግሙ፣ ራእይ ዝጎደሎ ጉዳይ፣ ናብ ዝኸፍኦ ፍሽሊት ዘምርሐና ብምኻኑ፣ ግቡእ ቱኸረት ከምዘድልዮ ደጊሙ ኣዘኻኸረ።

ፖሎቲካዊ ቤት-ጽሕፈት ሰደግኤ፡ ኣብ ክሊ ሃገራዊ ኩነታት፣ ፍሉይ ቱኸረት ሂቡ ዝዝተየሉ ዛዕባ፣ ኩነታት መንእሰያት ኤርትራ ብሓፈሻ፣ ብብኸባቢኡ ብማሕበራት ተወዲዖም፣ ኣንጻር ፋሽስታዊ ስርዓት ህግደፍ ዝተሓናኘቹ ዘለዉ መንእሰያት ደማ ብፍላይ እዩ። መንእሰያትና ከም ቀንዲ ግዳያት ፋሽስታዊ ስርዓት ህግደፍ መጠን፣ ውዲሎም ሓዲሮም፣ ኣብ ደንበ ተቓውሞ፣ ቅድመ ግንባር ተቓለስቲ ክኾኑ፣ ዘካይዱዎ ዘለዉ ተባዕ ቃልሲ ደገፉ ገለጸ። ቤቲ ካልእ ደማ፣ ብዝተፈላለዩ ድሕረታት፣ ውሽጣዊ ሓድነቶም ኣዕቀቦም ከይቃለሱን ከዩድምዑን ዝግግቱዎም ርኡያት ዕንቃፋታት የጋጥሙዎም ምህላዎም ኣረጋገጸ። መንእሰያት ኤርትራ፣ ካብ ብዙሕነታዊ ክውንነት ህዝብታትና ዝበቓለ፣ ጽቡቕን ሕማቕን ዝወረሱ፣ ዕድመ ንእስነቶም፣ ኣብ ትሕቲቲ ብትምክሕትን ትዕቢትን ዝሓበጠ ፋሽስታዊ ስርዓት ህግደፍ ዝግበዩ፣ ብኡ ዝተጸለዉ፣ ብደምበ ተቓውሞ ደማ ብቐዕ ደገፍ ዘይረኽቡ፣ ምስ ሕጽረት ተሞኩሮን ዓቕምን ተደማሚሩ፣ ሓርጎጽጎ የጋጥሞም ምህላዉ ተገንዘበ። መንእሰያት ኤርትራ፣ መጻኢ ተስፋን ሞተርን ምዕባለ ህዝብታትና ብምኻኖም፣ ኣብ ዲሞክራሲያዊ ቃልስና እጃቶም ብግቡእ ከበርክቱ ዘይተሓለለ ምድግጋፍ ከበርክት ወሰነ። ስምረት መንእሰያት ኤርትራውያን ንድሕነት ሃገር፣ ጉባኤኡ ንምስልሳል ዘካይዶ ዘሎ ቅድመ-ምድላው ኣብ ምዕዋት ዓቕሚ ውድብና ዝፈቕዶ ደገፍ ንምብርካት ዘለዎ ቅሩብነት ኣረጋገጸ።

3ይ-ስሩዕ ኣኼባ ፖ/ቤ/ጽሕፈት ሰደግኤ፡ ንውድባዊ ኩነታትና ኣመልኪቱ፣ ዓሚቕን ሰፊሕን ነቐፌታዊ ገምጋም ኣካየደ። ፖሎቲካዊ ቤት-ጽሕፈት፣ ኣብ 2ይ-ስሩዕ ኣኼባኡ ዝሓንጸጸም ናይ ኣርባዕተ ወርሒ መደባት ዝተፈላለዩ ቤት-ጽሕፈታት፣ ሓደ ብሓደ ገምገሙ። ውድብና ሰደግኤ 2ይ-ሃገራዊ ጉባኤ ንዲሞክራሲያዊ ለውጢ፣ ብዘተኣማምን ዓወት ክዛዘም፣ ክኸተሎ ዝግባእ ቅኑዕ ኣንፈት፣ ብብእዋኑ እናሓበረ ምጽንሖ ብምዝካር፣ ንመጻኢውን፣ ካብ ሃገራዊ ባይቶ ንዲሞክራሲያዊ ለውጢ ወጻኢ ዝጸንሖ ፖሎቲካዊ ሓይልታት ኤርትራ፣ መሰል ተሳትፎኦም ኣብ ኩሉ-መዳይ ብምርግጋጽ፣ 2ይ-ሃገራዊ ጉባኤ ንደሞክራሲያዊ ለውጢ፣ ከም ሓባራዊ መጋባእያ፣ ንምዕዋት፣ ኣበርቲዑ ክቃለስሲ ወሰነ።

ፖሎቲካዊ ቤት-ጽሕፈት ውድብና፡ ኣብ 3ይ-ስሩዕ ኣኼባኡ ብሰፊሖ ዝዘተየሉ ኣርእስቲ፣ ኣድላይነት ምምስራት ሰፊሕ ደሞክራሲያዊ ግንባርን፣ ኣብ መሰርሕ ዝንጸባረቑ ዘለዉ ዝምባለታትን እዩ። ውድብና ሰደግኤ፣ ኣብ 6ይ-ውድባዊ ጉባኤኡ፣ ኣድላይነት ምስረታ ሰፊሕ ደሞክራሲያዊ ግንባር ኤርትራ ብዝምልከት፣ ዘመሓላለፎ ቅኑዕ ፖሎቲካዊ ውሳኔ ንምዕዋት ክጽዕት ወሰነ። ምስ ደምሓኩኤ መስሪቱዎ ዝጸንሖ ጥቡቕ ዲሞክራሲያዊ ዝምድና፣ ኣብ ምቛም ሰፊሕ ደሞክራሲያዊ ግንባር ሓደ ስገምቲ ንቕድሚት ምኻኑ ብምእማን፣ ንምጥንኻር ክቃለስ ወሰነ።

ፖሎቲካዊ ቤት-ጽሕፈት ሰደግኤ፡ ኣብ ኣፈጻጻማ መደባት ዝተፈላለዩ ቤት-ጽሕፈታት ዝተራእዩ ኣወንታዊ ጎድንታት ብምዓንባ፣ ንምምዕባሎም ኣበርቲዑ ክግዱ ወሰነ፤ ንዝተራእዩ፣ ዓበይቲ ሕጽረታት ደማ፣ ብመንጽር ፖሎቲካዊ ውሳኔታት 6ይ-ውድባዊ ጉባኤና ዘለዎም ትርጉም፣ ብሰፊሖ ን ብዕምቆትን መርመረ። ናይ ኩሎም ንጥፊታትና ቀንዲ ገዛእቲ ዓንድታት፣ ናይ 6ይ-ውድባዊ ጉባኤና፣ ፖሎቲካዊ መደብ ዕዮ፣ ውድባዊ ሕገ ህንጻን ፖሎቲካዊ ውሳኔታትን ምኻኖም ብምእማን፣ ዕማማቱ ንምዕዋት ከምዝቃለስ ኣረጋገጸ።

ፖሎቲካዊ ቤት-ጽሕፈት ሰደግኤ፡ ውድባዊ ሕገ-ህንጻና ብዝእዘዘ መሰረት፣ ኣብ መበል ሓደ ዓመት ክካየድ ዘለዎ፣ 2ይ-ስሩዕ ኣኼባ ማ/ሸማግላ ውድብና ብዓወት ንምስልሳል፣ ጽፋፍ ቅድመ ምድላው ከካይድ ወሰነ። ኣብ መወዳእታ፣ ናይ ዝተፈላለዩ ቤት-ጽሕፈታት ናይ ኣርባዕተ ወርሒ መደባት ብምሕንጻጽ ኣኼባኡ ብዓወት ዛዘመ።

**ፖሎቲካዊ ውሳኔታት 6ይ-ውድባዊ ጉባኤና ንምዕዋት ንቃለስ!!**  
**ቅኑዕ መስመርን ሓፋሽን ሒዘና፣ ጽንኩር መድረኻት ብምስጋር ክንዕወት ኢና!!**  
**ዝኸርን ክብርን ንሰማእታትና!!**

ፖሎቲካዊ ቤት-ጽሕፈት፡  
ሰውራዊ ደሞክራሲያዊ ግንባር ኤርትራ-(ሰደግኤ)  
26 መጋቢት 2014